

संपादकीय

## बुल्डोजर का है राज

ये कार्रवाइयां उन लोगों के खिलाफ हुईं, जिनका दोष अभी न्यायालय में साबित नहीं हुआ है। ये सजा न्यायालय ने नहीं सुनाई। जबकि सभ्य व्यवस्थाओं में यह मान्य सिद्धांत है कि दोष और दंड निर्धारण कानून के स्थापित प्रावधानों के तहत ही होने चाहिए। लेकिन ऐसी सभ्य अपेक्षाएं ताक पर रखी जा रही हैं। उत्तर प्रदेश में योगी आदित्यनाथ सरकार ने अपराधियों के खिलाफ कार्रवाई के नाम पर उनके घर और प्रतिष्ठान बुल्डोजर से तोड़े। भाजपा ने इसे हाल के विधानसभा चुनाव में खूब भुनाया। ये दांव सफल रहा। तो अब पड़ोसी राज्य मध्य प्रदेश में भी इस तथेके को अपनाया जा रहा है। पिछले हफ्ते राज्य के सिवनी जिले के कुर्इय थाने में दुष्कर्म के एक अभियुक्त का अवैध निर्माण बुल्डोजर से ढहा दिया गया। इससे पहले श्योपुर जिले में नावालिग लडकी के साथ गैररिप के तीन अभियुक्तों के मकान बुल्डोजर से जर्मीदोज कर दिए गए। उन्हीं में से एक अभियुक्त के छेतों की फसल को भी जेसीबी से नष्ट कर दिया गया। गोरतलब है कि ये कार्रवाइयां उन लोगों के खिलाफ हुईं, जिनका दोष अभी न्यायालय में साबित नहीं हुआ है। ये सजा न्यायालय ने नहीं सुनाई। जबकि सभ्य व्यवस्थाओं में यह मान्य सिद्धांत है कि दोष और दंड निर्धारण कानून के स्थापित प्रावधानों के तहत ही होने चाहिए। लेकिन बुल्डोजर के दौर में ऐसी सभ्य अपेक्षाएं ताक पर रखी जा रही हैं। फिलहाल, चलन यह है कि पुलिस और प्रशासन ही न्यायालय की भूमिका निभाने लगे हैं। और जब सरकारों की यही नीति हो, तो फिर अदालतों भी ऐसे मामलों में आंख मूंद लेना ही ठीक समझती हैं। गोरतलब है कि भोपाल होते हुए जब इन कार्रवाइयों की खबर राज्य के बाहर तब पहुंची, जब मध्य प्रदेश के एक विधायक ने बुल्डोजर चलाने की तारीफ करते हुए मुख्यमंत्री शिवराज सिंह चौहान को 'बुल्डोजर मामा' बताते हुए हॉटिज्य लगवा दीं। भोपाल की हजूर सीट से बीजेपी विधायक रामेश्वर शर्मा ने अपने आवास पर एक हॉटिज्य लगवाया, जिसमें लिखा है- 'बेटी की सुखा में जो बनेगा रोडा, मामा का बुल्डोजर बनेगा हथोडा।' जाहिर है मामा ने यूपी के मुख्यमंत्री से सीख ली है। योगी आदित्यनाथ ने ऐसी कार्रवाइयों को अपनी सरकार की मुख्य उपलब्धि के तौर पर पेश किया। विधानसभा चुनाव के दौरान इन कार्रवाइयों पर गीत बने, जनसभाओं में इसकी जमकर चर्चा हुई। चुनाव नतीजे के आशर पर दावा किया गया कि लोगों ने इस नीति पर मुहर लगा दी है। मुमकिन है कि मतदाताओं के एक बड़े तबके ने सचमुच इसी व्यवहारे से भाजपा को वोट दिया हो। लेकिन उसका यह मतलब भी होगा कि भारत के लोग सविधान और कानून की व्यवस्था को तिलांजलि दे रहे हैं। भारत एक ऐसा देश बनने की तरफ बढ़ रहा है, जिसे कम से कम आधुनिक अर्थ में तो सभ्य नहीं कहा जाएगा।

## दौड़ लगा रहे अडानी पावर, अडानी विल्मर और अडानी पोर्ट्स के शेयर, एक्सपर्ट्स ने बताई वजह

नई दिल्ली। पिछले 1 महीने से ज्यादा समय से शेयर बाजार में उठा-पटक चल रही है। अडानी ग्रुप के कुछ स्टॉक्स ऐसे हैं, जिन्होंने बाजार की इस उठा-पटक में भी अपने शेयरधारकों को शानदार रिटर्न दिया है। हाल में स्टॉक मार्केट में लिस्ट हुई अडानी विल्मर के शेयरों में पिछले एक महीने में करीब 32 फीसदी का उछाल आया है और मंगलवार को अडानी विल्मर के शेयर अपने लाइफ-टाइम हाई पर पहुंच गए। कंपनी के शेयरों में लिस्टिंग के बाद पहली बार 500 रुपये के ऊपर के लेवल को छुआ है।



करीब 40 पैसे रिटर्न निवेशकों को दिया है। वहीं, अडानी पोर्ट्स के शेयर पिछले एक महीने में करीब 7.5 फीसदी चढ़े हैं।

कमोडिटीज के प्राइसेज बढ़ने से अडानी ग्रुप के स्टॉक्स में तेजी-स्टॉक मार्केट एक्सपर्ट्स के मुताबिक, कमोडिटीज की कीमतें बढ़ने के कारण अडानी ग्रुप के स्टॉक्स में तेजी आ रही है। पॉप ऑयल के प्राइसेज बढ़ने से ट्रेड ऐक्टिविटीज बढ़ी हैं, जिसका सीधा मतलब है कि अडानी पोर्ट्स के बिजनेस में तेजी आई है। एक्सपर्ट्स का कहना है कि पॉप ऑयल की कीमतें बढ़ने से अडानी विल्मर को होगा अनसोलड इनवेंटरी पर मार्जिन बेनेफिट-मारवाड़ी फाइनेंशियल सर्विसेज में इक्विटी रिसर्च के हेड और वाइस प्रेसिडेंट जय ठक्कर का कहना है, दुनिया भर में कमोडिटी प्राइसेज बढ़ने से अडानी ग्रुप के स्टॉक्स अपवाइड मोमेंटम में हैं। पॉप ऑयल के प्राइसेज में बढ़ोतरी से निश्चित रूप से अडानी विल्मर और अडानी पोर्ट्स लिमिटेड के बिजनेस को फायदा होगा। इन कमोडिटीज के प्राइसेज में कुछ समय तक तेजी बनी रहने की उम्मीद है, ऐसे में कंपनी को अनसोलड इनवेंटरी पर मार्जिन बेनेफिट होगा। अडानी विल्मर के शेयरों में लगातार 2 दिन अपर सर्किट लगा है और स्टॉक्स ने 420 रुपये के लेवल के ऊपर ब्रेकआउट दिया है। अब यह लेवल निकट भविष्य में स्टॉक के लिए अहम सपोर्ट के रूप में काम करेगा।

अडानी पावर के शेयरों में इस वजह से आई तेजी- अडानी पावर के शेयरों में आई तेजी के बारे में मारवाड़ी फाइनेंशियल सर्विसेज के जय ठक्कर का कहना है कि सुप्रीम कोर्ट की तरफ से अडानी पावर के पक्ष में ऑर्डर दिए जाने के बाद कंपनी के शेयरों में उछाल आया है। सुप्रीम कोर्ट ने राजस्थान बेसड 3 डिस्कॉम से कंपनी का बकाया क्लीयर करने को कहा है। अगर टेक्सिकल पैटर्न की बात करें तो अडानी पावर के शेयरों ने वॉल्यूम में अच्छी तेजी के साथ 52 हफ्ते का नया हाई बनाया है। कंपनी के शेयरों में प्राइस-वॉल्यूम ब्रेकआउट दिया है।

## बोइंग ने हवाई यात्रा प्रबंधन को एएआई के लिए बनाई 10 साल की रूपरेखा



नईदिल्ली। विमान विनिर्माता बोइंग ने भारतीय विमानपत्तन प्राधिकरण (एएआई) के हवाई यातायात प्रबंधन को आधुनिक रूप देने के लिए 10 साल की रूपरेखा तैयार की है। बोइंग ने एक विज्ञप्ति में कहा कि एएआई के लिए हवाई यातायात प्रबंधन में दस साल का समग्र संचार, मार्ग-संचालन एवं निगरानी रूपरेखा तैयार की गई है। इसे अमेरिकी व्यापार एवं विकास एजेंसी (यूएसटीडीए) के सौजन्य से पूरा किया गया है। बोइंग ने नागर विमानन महानिदेशालय (डीजीसीए), भारत में परिचालन कर रही विमानन कंपनियों, हवाईअड्डा संचालकों और अन्य हितधारकों के साथ मिलकर इस रूपरेखा को अंतिम रूप दिया है ताकि एएआई के

प्रबंधन को आधुनिक रूप दिया जा सके। इसके लिए एएआई और बोइंग के बीच 2019 में एक समझौता हुआ था। देश में 100 से अधिक हवाईअड्डों का संचालन करने वाले भारतीय विमानपत्तन प्राधिकरण के चेयरमैन संजीव कुमार ने कहा, "इस रूपरेखा का मकसद परिचालन में उत्कृष्टता लाना और हवाई परिवहन क्षमता बढ़ाना है। इससे अपने उपभोक्ताओं के लिए हम भारतीय आसमान को अधिक सुगम एवं सुरक्षित बना पाएंगे।" बोइंग इंडिया के मुख्य अभियंता अहमद एश्वरिणी ने इसे अपनी कंपनी के लिए गौरव का क्षण बताते हुए कहा कि इसकी मदद से भारतीय विमानन क्षेत्र की स्थिति सुधारने में मदद मिलेगी।

## विलय की घोषणा के बाद टाटा कॉफी का शेयर लगभग 13 फीसदी चढ़ा

नईदिल्ली। टाटा कॉफी लिमिटेड का शेयर बुधवार को करीब 13 फीसदी चढ़ गया। इससे पहले टाटा कन्स्यूमर प्रोडक्ट्स लिमिटेड (टीसीपीएल) ने पुनर्गठन योजना के तहत इस कंपनी के सभी कारोबारों को अपने में विलय करने की घोषणा की थी।

बीएसई पर टाटा कॉफी लिमिटेड (टीसीपीएल) का शेयर 12.91 फीसदी की बढ़त के साथ 221.60 रुपये पर आ गया। टाटा कन्स्यूमर प्रोडक्ट्स का शेयर भी 5.28 फीसदी चढ़कर 782.50 पर आ गया। टीसीपीएल ने टीसीपीएल के सभी कारोबारों के अपने साथ विलय की मंगलवार को घोषणा की थी। कंपनी ने एक बयान में कहा कि टीसीपीएल के बागान व्यवसाय का टीसीपीएल की पूर्ण स्वामित्व वाली अनुषंगी टीसीपीएल बेवरेजेज एंड फूड्स लिमिटेड (टीबीएफएल) में विलय कर दिया जाएगा। वहीं टीसीपीएल के निष्कर्षण और ब्रांडेड कॉफी व्यवसाय समेत शेष कारोबार को टीसीपीएल के साथ मिला दिया जाएगा।

## दो रुपये के शेयर ने एक लाख ने निवेश को बना दिया 13 करोड़, अब 3000 रुपये के पार जाएगा स्टॉक

नई दिल्ली। एसआरएफ के शेयरों में आज जबरदस्त तेजी है। कंपनी के शेयर 4.05प्रतिशत की तेजी के साथ 2,731 रुपये पर ट्रेड कर रहे हैं। पिछले तीन साल में एसआरएफ के शेयर की कीमत 76प्रतिशत सीएजीआर से बढ़ी है। ब्रोकरेज फर्म आईसीआईसीआई सिक्योरिटीज का मानना है कि कंपनी नए और अधिक कॉम्प्लेक्स सेक्टर (जैसे फ्लोरो-स्सायन) में कारोबार का बढ़ाने की तैयारी कर रही है। ब्रोकरेज



हाउस ने इस मल्टीबैगर स्टॉक पर बाय रेटिंग दी है और इसका टारगेट प्राइस 3,065 प्रति शेयर कर दिया है। सालभर में 152.43प्रतिशत का रिटर्न-केमिकल स्टॉक एक साल की अवधि में 152.43प्रतिशत से

अधिक बढ़ गया है। जबकि इस साल 2022 लगभग 14प्रतिशत बढ़ा है। इस केमिकल स्टॉक का मैक्सिमम रिटर्न 1 लाख 32 हजार पैसे से भी ज्यादा है। एसआरएफ के शेयर 23 साल में 2.06 रुपये से बढ़कर 2700 रुपये पर पहुंच गए हैं। इस दौरान इस शेयर ने लंबी अवधि के निवेशकों को करीबन 132,295.63प्रतिशत का रिटर्न दिया है। यानी 23 साल पहले इस शेयर में 2.06 रुपये से हिसाब से 1 लाख रुपये लगाने वाले निवेशकों

को आज 13 करोड़ रुपये से ज्यादा का फायदा होता। सरकार के इस फैसले का भी असर-मार्केट एक्सपर्ट्स के मुताबिक, भारत सरकार ने हाल ही में हाइड्रोकार्बन फ्लोरो केमिकल के आयात पर प्रतिबंध लगाने का निर्णय लिया है। भारत में इस केमिकल का उत्पादन सिर्फ स्कंन करती है। ऐसे में मार्केट एनालिस्ट्स को उम्मीद है कि एसआरएफ को नए मौके मिलेंगे और इस स्टॉक में जोरदार तेजी आएगी।

## आईपीएल 2023 से 2027 तक के मीडिया अधिकारों के लिए बीसीसीआई ने जारी किया टेंडर

नईदिल्ली। भारतीय क्रिकेट कंट्रोल बोर्ड (बीसीसीआई) ने आईपीएल 2023 से 2027 सीजन तक के मीडिया अधिकारों के लिए टेंडर जारी कर दिया है। बीसीसीआई की ओर से जारी प्रेस विज्ञप्ति के मुताबिक आईपीएल की गर्बनिंग काउंसिल ने निविदा प्रक्रिया के माध्यम से आईपीएल 2023 से 2027 सीजन तक के लिए मीडिया अधिकार प्राप्त करने के लिए प्रतिष्ठित संस्थाओं से टेंडर मांगा है।

बीसीसीआई के सचिव जय शाह ने ट्वीट में कहा, मुझे यह घोषणा करते हुए खुशी हो रही है कि बीसीसीआई ने सीजन 2023-27 के लिए आईपीएल मीडिया अधिकारों के लिए टेंडर जारी कर दिया है। दो नई टीमों, अधिक मैचों, अधिक जुड़ाव और अधिक आयोजन स्थलों के साथ हम आईपीएल को नई और अधिक ऊंचाइयों पर ले जाना चाहते हैं।

शाह ने कहा, मुझे इसमें कोई संदेह नहीं है कि इस प्रक्रिया से न केवल राजस्व में वृद्धि होगी, बल्कि मूल्यों में भी वृद्धि होगी, जिससे भारतीय क्रिकेट को अत्यधिक लाभ होगा। निविदा दस्तावेज अब खरीद के लिए उपलब्ध हैं। आईपीएल इतिहास में पहली बार मीडिया अधिकारों की ई-नीलामी की जाएगी, जो 12 जून को होगी।

पात्रता आवश्यकताओं सहित टेंडर को जमा करने की प्रक्रिया, प्रस्तावित मीडिया अधिकार पैकेज, रायिवल और निविदा प्रक्रिया से संबंधित विस्तृत नियम और शर्तें निविदा के निमंत्रण (आईटीटी) में शामिल हैं जो 25 लाख रुपए के गैर-वापसी शुल्क के भुगतान पर उपलब्ध कराया जाएगा। आईटीटी दस्तावेजों को प्राप्त करने की प्रक्रिया अलग से सूचीबद्ध किया गया। आईटीटी को 10 मई तक खरीदा जा सकता है।

इच्छुक पार्टियों को निर्धारित प्रक्रिया के अनुसार आईटीटी की खरीद के लिए किए गए भुगतान का विवरण आईपीएलमीडियारा इट्स2022बीसीसीआई.टीवी पर भेजना होगा। टेंडर भरने के इच्छुक किसी भी पार्टी को आईटीटी खरीदना आवश्यक है, हालांकि केवल आईटीटी में निर्धारित पात्रता मानदंडों और उसमें निर्धारित अन्य नियमों और शर्तों को पूरा करने वाले ही टेंडर भरने के लिए पात्र होंगे। बीसीसीआई अपने विवेक से किसी भी स्तर पर बोली प्रक्रिया को रद्द या संशोधित कर सकता है।

## अर्जुन ने जीता 19वां दिल्ली इंटरनेशनल ओपन शतरंज टूर्नामेंट खिताब

नईदिल्ली। ग्रैंडमास्टर एवं नेशनल चैंपियन अर्जुन एरिगैसी ने कार्तिक वेक्टरमन के डिफेंस को बेधते हुए मंगलवार को यहां टिवोली गार्डन में संपन्न हुए 19वें दिल्ली इंटरनेशनल ओपन शतरंज टूर्नामेंट का शीर्ष खिताब जीता।



अर्जुन ने दिन की शुरुआत में फाइव-वे लीड और सर्वश्रेष्ठ ट्राईब्रेक के साथ कोडें मौका नहीं छोड़ा। वह सिलिली नजर्डॉफ गेम में आक्रामक चाल के लिए गए कार्तिक ने भले ही बीच के खेल में कुछ चुनौती पेश की, लेकिन युवा राष्ट्रीय चैंपियन ने कुछ शांति चालों से आसानी से वापसी की और कार्तिक को हरा दिया। अर्जुन को शीर्ष खिताब जीतने के लिए चार लाख रुपए की पुरस्कार राशि और एक शानदार ट्रॉफी सम्मान में दी गई। चेन्नई में आगामी शतरंज ओलंपियाड में मुख्य टीम के लिए वह निश्चित रूप से खतरनाक लग रहे हैं, क्योंकि उन्होंने लाइव एलो रेटिंग में 2675 के आंकड़े को पार कर लिया है। उल्लेखनीय है कि इस महीने की शुरुआत में उन्होंने काफी आसानी से कानपुर में राष्ट्रीय चैंपियनशिप जीती थी। डी गुकेरा, जिन्होंने राष्ट्रीय चैंपियनशिप में अर्जुन के साथ कंटे का मुकाबला किया, ने पिछले इवेंट के विजेता अभिजीत गुप्ता को एक लेवल एंडगेम से हराकर प्रतियोगिता में दूसरा स्थान हासिल किया। गुकेरा ने शतरंज की चाल निज्जो इंडियन के जरिए खेल को लेवल एंडगेम तक पहुंचाया, जबकि अभिजीत ने अनुचित जोखिम उठाया, जिससे उन्हें हार का सामना करना पड़ा। राष्ट्रीय चैंपियनशिप के अंतिम दौर में अभिजीत ने गुकेरा के खिलाफ ऐसी ही गलती की थी। इस बीच हर्ष भरतकोटि ने एस पी सेथुरमन को हराकर ट्राईब्रेक में तीसरा स्थान हासिल किया। अर्जुन, गुकेरा और हर्ष सभी ने 8.5 अंकों के साथ समाप्ति की।

## पांच साल बाद पूरी हुई रणबीर-आलिया की ब्रह्मास्त्र की शूटिंग

रणबीर कपूर और आलिया भट्ट की ब्रह्मास्त्र का फैस लंबे समय से इंतजार कर रहे हैं। इस फिल्म का निर्देशन अयान मुखर्जी ने किया है। अन रणबीर-आलिया ने पांच साल बाद इस फिल्म की शूटिंग पूरी कर ली है। पांच साल पहले फिल्म की शूटिंग शुरू हुई थी और तभी से फिल्म को लेकर दर्शकों में उत्साह बना हुआ है। निर्देशक अयान ने सोशल मीडिया पर फिल्म की शूटिंग पूरी करने की जानकारी दी है।



अयान ने इंस्टाग्राम पर रणबीर और आलिया के साथ अपनी तस्वीर शेयर की है। साथ ही उन्होंने अपने इंस्टाग्राम पोस्ट में लिखा, आखिरकार फिल्म की शूटिंग खत्म हुई। ब्रह्मास्त्र के सेट पर अपना पहला शॉट लेने के पांच साल बाद हमने आखिरकार अपना आखिरी शॉट पूरा कर लिया है। बिस्कुल अविश्वसनीय और चुनौतीपूर्ण यात्रा रही। यह

नियति थी कि हमने वाराणसी में फिल्म के पार्ट वन की शूटिंग पूरी की है। रणबीर, आलिया और अयान हाल ही में फिल्म की शूटिंग के लिए वाराणसी गए थे। इसका आखिरी शेड्यूल इसी शहर में पूरा हुआ। अयान ने जो तस्वीर शेयर की है, उसके बैकग्राउंड में काशी विश्वनाथ मंदिर नजर आ रहा है। यह मंदिर वाराणसी में स्थित है। रणबीर, आलिया और अयान माथे पर तिलक लगाए हुए दिखे हैं। वे अपने-अपने फूलों की माला पहने हुए नजर आए हैं। तीनों का लुक शिवभक्त की तरह लग रहा है।

## तय हुई सिंगर कनिका कपूर की शादी की तारीख

सिंगर कनिका कपूर यूं तो अक्सर अपनी पेशेवर जिंदगी को लेकर सुर्खियों में रहती हैं, लेकिन पिछले कुछ समय से वह अपनी निजी जिंदगी को लेकर चर्चा में हैं। दरअसल, बेबी डॉल गाने से सबका दिल जीत चुकीं कनिका अब दोबारा अपना घर बसाने के लिए तैयार हैं। वह मई में अपने बॉयफ्रेंड के साथ शादी के बंधन में बंधने की तैयारी कर रही हैं। आइए जानते हैं मई में किस तारीख को बड़ेगी कनिका के घर पर शहनाई।



कनिका पिछले एक साल से गौतम नाम के एक बिजनेसमैन को डेट कर रही हैं, जो लॉन्ग के रहने वाले हैं। रिपोर्ट के मुताबिक कनिका 20 मई को गौतम से शादी करने वाली हैं। उन्होंने अपनी शादी की तैयारी शुरू कर दी है। कनिका ने शापिंग करना शुरू कर दिया है।

## इस विधि से बनाएं- करेला

करेला नाम सुनकर ही आधे लोग नाक-भौं सिकोड़ने लगते हैं। बच्चों की तो छोड़ ही दें बड़े भी इसे खाने में नाटक करते हैं। तो आज हम आपको इसकी एक ऐसी रेसिपी बताते वाले हैं जो आपगी हर किसी को पसंद।



**सामग्री :**  
करेला- 6, सरसों का तेल- 4 टेबलस्पून, हींग- 1/2 टीस्पून, सोंफ- 1 टीस्पून, कलौंजी- 1/2 टीस्पून, जीरा- 1 टीस्पून, पतले कटे हुए प्याज- 1 कप, लहसुन- अदरक का पेस्ट- 2 टीस्पून, धनिया पाउडर- 1 टीस्पून, कश्मीरी लाल मिर्च पाउडर- 2 टीस्पून, हल्दी पाउडर- 1/2 टीस्पून, नमक- स्वादानुसार, गुड- 2 टीस्पून, इमली का पेस्ट- 2 टीस्पून

**विधि :**  
करेले को अच्छी तरह से धोकर उसका छीलका उतार लें। छिलके को फेंकें नहीं। अब छीले हुए करेले पर नमक अच्छी तरह राइडकर 10 मिनट के लिए छोड़ दें। 10 मिनट बाद करेले को फिर से धोएं और फिर इसे गोल-गोल काट लें। धैन या कड़ाही को गर्म होने के लिए

रख दें। इसमें तेल डालें और जब यह अच्छी तरह से गरम हो जाए तो इसमें हींग, सोंफ, कलौंजी और जीरा का तड़का लगाएं। जैसे ही ये कड़कड़ाने लगे तब इसमें कटे हुए प्याज डालकर धीमी आंच पर सुनहरा होने तक पकाएं।  
- इसके बाद इसमें अदरक-लहसुन का पेस्ट डालें। पांच से दस सेकेंड बाद धनिया पाउडर, हल्दी, कश्मीरी लाल मिर्च पाउडर, नमक और करेले के छिलके मिक्स कर एक मिनट तक पकाएं।  
- इसके बाद कटे हुए करेले डालें और पैक को ढककर 10-12 मिनट तक धीमी आंच पर पकाएं। अब बारी है इसमें गुड और इमली का पेस्ट डालने की। इसे भी डालने के बाद 1-2 मिनट तक पकाना है। गरमा-गरम रोटी या चावल के साथ सर्व करें।

## शब्द सामर्थ्य- 27

बाएँ से दाएँ	तवाही, बर्बादी 17. कल्ल, वध	दोस्ताना, यारी 5. सुर, देव,
1. जीत, फतेह 3. राशन सामान	18. क्षतिपूर्ति, मुआवजा	19. भगवान 9. मनुष्य, इंसान,
बेचने वाली एक जाति, वैश्य 6.	करार, चैन, आराम 21. दृष्टि,	आदमी 11. पाटा जाना, चुकता
मुर्गी की जाति की एक पक्षी,	निगाह 23. नाश करने योग्य 24.	करना, बात तय करना 12.
आधा... आधा बटेर 7. कमल,	लाडला, प्यारा 25. सीताजी,	कार्यक्षेत्र, गोल घेरा, वृत्त 13.
पंकज, भारत के एक दिवंगत	जनकनन्दनी।	अधीनता, मातहतरी, अधिकार
प्रधानमंत्री का नाम 8. नहाने का	ऊपर से नीचे	15. नगर 16. गैरजरूरी 20.
स्थान, स्नानागार 10. ख्वाब,	1. शादी, ब्याह 2. अनाथ,	दृष्टांत, सुपुर्दगी, उदाहरण 22.
स्वप्न 12. खुलावा, निमंत्रण 14.	निराश्रित 3. साल, वर्ष 4.	धरती, भूतल, धरातल।

**शब्द सामर्थ्य क्रमांक 026 का हल**

अं	त	म	री	ज
ग	ह	न	ता	ब
की	पि	व्का	र	मा
का	का	द	वा	खा
प	त	वा	र	सर
ह			दा	मि
ना	ए	ह	ति	या
वा	च	क	हा	खू
	ता	ब	डू	तो
			डू	र

## सू-दोक्- 27

	7		1	3
1	9		5	
		3		1
		5		3
3			2	5
				2
7	8		1	6
		6		1

**नियम**  
1. कुल 81 वर्ग हैं, जिसमें जगहों का एक खंड बनाता है।  
2. हर खाली वर्ग में 1 से 9 के बीच का कोई एक अंक र सकेते हैं।  
3. बाएँ से दाएँ और ऊपर से नीचे के प्रत्येक कालम, पंक्ति और खंड में 1 से 9 तक के अंक एक बार ही एक बार आ सकते हैं।

**सू-दोक् क्र.026 का हल**

5	2	4	9	6	7	8	1	3
3	6	7	4	1	8	2	9	5
8	1	9	3	2	5	4	6	7
6	3	5	1	9	4	7	2	8
7	9	8	5	3	2	6	4	1
2	4	1	7	8	6	5	3	9
4	5	3	6	7	9	1	8	2
9	8	6	2	5	1	3	7	4
1	7	2	8	4	3	9	5	6

## आज का राशिफल

**मेष:** आज आपको ताजगी और स्फूर्ति का आभाव रहेगा। उसके साथ ही क्रोध की अधिकता रहेगी। इसके परिणाम स्वरूप आपका काम बिगड़ने की संभावना रहेगी।  
**वृष:** अत्यधिक कार्यभार और खानपान में लापरवाही से आपका स्वास्थ्य खराब होगा। समय से भोजन और नींद न लेने के कारण मानसिक रूप से बेचैनी अनुभव होगा।  
**मिथुन:** मौज-मस्ती और मनोरंजन की प्रवृत्तियों में आपको विशेष रुचि होगी। कुटुंबीय मित्र मंडल या प्रिय व्यक्ति के साथ बाहर घूमने-फिरने का आयोजन होगा। स्वभाविक जीवन में मान प्रतिष्ठा की वृद्धि होगी।  
**कर्क:** आज का दिन खुशी और सफलता का है। परिवार में सुख-शांति बनी रहेगी। नौकरिपेशा वालों को आफिस में अनुकूल वातावरण रहेगा। नौकर वर्ग और निहाल पक्ष से लाभ होगा। स्वास्थ्य बना रहेगा। आर्थिक लाभ होगा।  
**सिंह:** आज के दिन आप तन-मन से स्वस्थ रहेंगे। आपकी आंतरिक सृजनात्मकता नया स्वरूप प्रदान कर सकेगी। साहित्य लेखन में नए प्रदान कर सकेंगे। प्रिय व्यक्ति के साथ की मुलाकात सुखद रहेगी।  
**कन्या:** आज आपको थोड़ी प्रतिभुलताओं के साथ तैयार रहना पड़ेगा। स्वास्थ्य नसर रहेगा। मन भी चिंताओं से धिरा रहेगा। माता के साथ संबंधों में तनाव खड़ा होगा। उनकी तबीयत खराब होगी। स्वर्णों के साथ उग्र वाद-विवाद होने से मनमुटाव रहेगा।  
**तुला:** वर्तमान समय भाग्यवृद्धि का होने से साहस और कोश साथ में लेने के लिए आज शुभ दिन है। योग्य जागर पर पूंजी निवेश आपको लाभदायक रहेगा। परिवार में भाई-बंधुओं के साथ आत्मीयता और मेल-मिलाप रहेगा।  
**वृश्चिक:** आज नकारात्मक मानसिक वृत्ति को टालें। न बोलने में नौपण की नीति अपनाकर चलेंगे तो पारिवारिक सदस्यों के साथ संघर्ष से बच सकेंगे। स्वास्थ्य संबंधी शिकायत रहेगी। अनावश्यक खर्च पर अकुश लगाना आवश्यक है।  
**धनु:** संतानों का सुख, स्वास्थ्य में सुधार एवं पढ़ाई में सफलता के लिए उत्तम समय है। विदेश व्यापार से लाभ होगा। अपने हाथ से धार्मिक एवं सामाजिक कार्य होंगे। स्नेहीजनों और मित्रों का मिलन आनंदित करेगा।  
**मकर:** स्वास्थ्य संबंधी शिकायत रहेगी। मन में उचाट अनुभव करेंगे। व्यवसाय में सरकार का हस्तक्षेप बढ़ेगा। धार्मिक कार्यों के पीछे धनखर्च होगा। आध्यात्मिक और धार्मिक व्यवहार में वृद्धि होगी। शत्रुओं द्वारा परेशान किये जाएंगे।  
**कुंभ:** नए कार्य या आयोजन हाथ में लें सकेंगे। नौकरों धंधे में लाभ के साथ अतिरिक्त आय खड़ी कर सकेंगे। नित्र वर्ग, विशेष रूप से स्त्री मित्रों से आपको लाभ होगा। सामाजिक मंडल में आप ख्याति और प्रतिष्ठा प्राप्त कर सकेंगे।  
**मीन:** चोट से बचने के लिए सावधानी से बैठें। साथ ही सही तरीके से काम सीधी करके बैठना न केवल व्यक्ति में सुधार लाता है, बल्कि सेहत और आत्म-विश्वास के स्तर को भी ऊपर ले जाता है। आज आप घर से बाहर भी बहुत सकारात्मकता के साथ निकलेंगे।